


ವಿಶ್ವಾಮೋಪನಿಷತ್



ಓಂ ಪೂರ್ವದಲೇ ಶ್ವೇತವರ್ಣೇ ಯದಾ ವಿಶ್ವಾಮೃತೇ ಮನಃ .
ತದಾ ಧೈರ್ಯಮುದಾರಂ ಚ ಧರ್ಮಕೀರ್ತಿಮತಿರ್ಭವೇತ್ ..
ಅಗ್ನಿದಲೇ ರಕ್ತವರ್ಣೇ ಯದಾ ವಿಶ್ವಾಮೃತೇ ಮನಃ .
ತದಾ ಕ್ರೋಧಶ್ಚ ಕಾಮಶ್ಚ ಮಂದಬುದ್ಧಿರ್ಮತಿರ್ಭವೇತ್ ..
ಕೃಷ್ಣವರ್ಣೇ ದಕ್ಷಿಣದಲೇ ಯದಾ ವಿಶ್ವಾಮೃತೇ ಮನಃ .
ನಿದ್ರಾಲಸ್ಯಭಯಂ ದೇವಿ ಮತ್ಸರೇ ಚ ಮತಿರ್ಭವೇತ್ ..
ನೈರ್ಋತದಲೇ ನೀಲವರ್ಣೇ ಯದಾ ವಿಶ್ವಾಮೃತೇ ಮನಃ .
ತದಾ ಕ್ರೋಧಶ್ಚ ಕಾಮಶ್ಚ ಮನೋಭಿನ್ನಮತಿರ್ಭವೇತ್ ..
ಪಶ್ಚಿಮದಲೇ ಕಪಿಲವರ್ಣೇ ಯದಾ ವಿಶ್ವಾಮೃತೇ ಮನಃ .
ತದಾ ಹಾಸ್ಯವಿನೋದೌ ಚ ಉತ್ಸಾಹೇ ಚ ಮತಿರ್ಭವೇತ್ ..
ಶ್ಯಾಮವರ್ಣೇ ವಾಯುದಲೇ ಯದಾ ವಿಶ್ವಾಮೃತೇ ಮನಃ .
ತದಾ ಚಿಂತೋಚ್ಚಾಟನಂ ಚ ವೈರಾಗ್ಯೇ ಚ ಮತಿರ್ಭವೇತ್ ..
ಪೀತವರ್ಣೋತ್ತರದಲೇ ಯದಾ ವಿಶ್ವಾಮೃತೇ ಮನಃ .
ತದಾ ಶೃಂಗಾರಭೋಗೌ ಚ ಕಲ್ಪನಾಯಾಂ ಮತಿರ್ಭವೇತ್ ..
ಗೌರವರ್ಣೇಶಾನದಲೇ ಯದಾ ವಿಶ್ವಾಮೃತೇ ಮನಃ .
ತದಾ ಕೃತಾತ್ಮಾನಂ ಧರ್ಮಕೀರ್ತಿಮತಿರ್ಭವೇತ್ ..
ಸಂಧೌ ಸಂಧೌ ಮಿಶ್ರಿತಾನಾಂ ಯದಾ ವಿಶ್ವಾಮೃತೇ ಮನಃ .
ತದಾ ದೇಹೋ ಗೃಹಂ ರಾಜ್ಯಂ ನಿರ್ದೋಷಾ ಚ ಮತಿರ್ಭವೇತ್ ..
ಶ್ಯಾಮವರ್ಣೇ ಮಧ್ಯದಲೇ ಯದಾ ವಿಶ್ವಾಮೃತೇ ಮನಃ .
ತದಾ ಸರ್ವಗುಣ ಜ್ಞಾನ ಚೈತನ್ಯ ಚ ಮತಿರ್ಭವೇತ್ ..
ಯಸ್ಯ ಸ್ಮರಣಮಾತ್ರೇಣ ಸರ್ವಪಾಪೈಃ ಪ್ರಮುಚ್ಯತೇ .
ಯೇ ಪಠಂತಿ ಸದಾ ಭಕ್ತ್ಯಾ ಸಾಯುಜ್ಯಪದಮಾಪ್ನುಯುಃ ..
ಇತಿ ವಿಶ್ವಾಮೋಪನಿಷತ್ ಸಂಪೂರ್ಣಾ .

——
vishvAmopaniShat

pdf was typeset on September 17, 2023

——
Please send corrections to sanskrit@cheerful.com

